



सत्यमेव जयते

The Gujarat Government Gazette

EXTRAORDINARY

[PUBLISHED BY AUTHORITY]

Vol. LXIV]

MONDAY, JANUARY 2, 2023 / PAUSA 12, 1944

Separate paging is given to each part of the supplement to the Central Gazette and Central Section in order that it may be filed as a separate compilation

PART -I

SUPPLEMENT TO THE CENTRAL GAZETTE

અધિક જિલ્લા મેજિસ્ટ્રેટ દ્વારા

જાહેરનામું

ગુજરાત પોલીસ અધિનિયમ, ૧૯૫૧ની કલમ-૩૩ (૧) (બી) અન્વયેનો.

નંબર પી.ઓ.એલ./૨/જાહેરનામા/એસ.આર./૧૨૨/૨૦૨૨.— તા.૧૫/૧૨/૨૦૨૨ના રોજ ગુજરાત રાજ્યના મહામહીમ રાજ્યપાલ શ્રી આચાર્ય દેવવ્રતનાઓ વિધાનગર ખાતે સરદાર પટેલ યુનિવર્સિટીના દ્વપમાં વાર્ષિક પદવીદાન સમારોહમાં પધારનાર હોઈ, નામદાર રાજ્યપાલશ્રી “ઝેડ પ્લસ” સુરક્ષા વ્યવસ્થા ધરાવતા હોઈ, જેથી સદર કાર્યક્રમો દરમ્યાન કાયદો અને વ્યવસ્થા જળવાઈ રહે તે સારૂ વિધાનગર ખાતે નીચે જણાવેલ રસ્તાઓ તા. ૧૫મી ડિસેમ્બર, ૨૦૨૨ના રોજ સવારના ૦૮.૦૦ કલાક થી સાંજના ૧૬.૦૦ કલાક સુધી જાહેરનામું પ્રસિધ્ધ કરવા પોલીસ અધિક્ષકશ્રી આણંદે તેમના તા.૧૩/૧૨/૨૦૨૨ના પત્ર ક્રમાંક : એલઆઈબી/વી.આઈ.પી/પ્રોટ/૩૧૩૨/૨૨થી દરખાસ્ત અત્રે મોકલી આપેલ છે.

વાસ્તે, હું, કેતકી વ્યાસ, (જી.એ.એસ.), અધિક જિલ્લા મેજિસ્ટ્રેટ, આણંદ, ગુજરાત પોલીસ અધિનિયમ, ૧૯૫૧ની કલમ-૩૩(૧) (બી) થી મળેલ સત્તાની રૂએ તા. ૧૫મી ડિસેમ્બર, ૨૦૨૨ના રોજ સવારના ૦૮.૦૦ કલાક થી સાંજના ૧૬.૦૦ કલાક સુધી નીચે જણાવેલ માર્ગો ઉપરથી પસાર થતા વાહનોના અવરજવર ઉપર સંપૂર્ણ પ્રતિબંધ ફરમાવવા હુકમ કરું છું.

વાહનોની અવરજવર ઉપર પ્રતિબંધ મુકવાનો માર્ગ :

- (૧) વિધાનગર કુલપતિશ્રીના બંગલા આગળ યુનિ. સર્કલની ચોકડી ઉપરથી યુનિ. ઓફીસ તરફ આવવાનો રસ્તો.
- (૨) બી. જે. વી. એમ. કોલેજ થી ભાઈકાકા લાઈબ્રેરી તરફ જવાનો રસ્તો.
- (૩) વિધાનગર મોટાબજારથી શાસ્ત્રી મેદાન તરફ જવાનો રસ્તો.
- (૪) વિધાનગર પોલીટેકનીક કોલેજ થી શાસ્ત્રી મેદાન તરફ જવાનો રસ્તો.

આ હુકમથી જે રસ્તાઓ બંધ કરવામાં આવેલા છે. તે સ્થળોએ જિલ્લા પોલીસ અધિક્ષકશ્રી, આણંદએ જરૂરી પોલીસ ગાર્ડ મુકી ટ્રાફિક ડાયવર્ઝન અંગે જરૂરી પ્રબંધ કરવાનો રહેશે.

આ હુકમનો ભંગ કરનાર વ્યક્તિ ગુજરાત પોલીસ અધિનિયમ, ૧૯૫૧ની કલમ-૧૩૧ હેઠળ શિક્ષાને પાત્ર થશે.

આજ તારીખ ૧૧મી ડિસેમ્બર, ૨૦૨૨ના રોજ મારી સહી તથા સિક્કો કરી આપ્યો.

કેતકી વ્યાસ,
અધિક જિલ્લા મેજિસ્ટ્રેટ,
આણંદ.

જાહેરનામું

ફોજદારી કાર્યરીતિ અધિનિયમ, ૧૯૭૩ની કલમ-૧૪૪ તથા ગુજરાત પોલીસ અધિનિયમ-૧૯૫૧ની કલમ-૩૩ (૧) (ખ), ૩૩(૧) (ભ), ૧૧૩ હેઠળનો.

નં.પીઓએલ/૨/જાહેરનામું/એસ.આર./૧૨૪/૨૦૨૨.—આગામી તા.૧૪/૧/૨૦૨૩ના રોજ આણંદ જિલ્લામાં મકરસંક્રાંતિ (ઉત્તરાયણ) પર્વની ઉજવણી થનાર છે. આ પર્વને અનુલક્ષીને (૧) આણંદ જિલ્લાના વિસ્તારમાં જાહેર માર્ગો/રસ્તાઓ કે મકાનના ભયજનક ધાબા ઉપર ચડીને લોકો પતંગ ઉડાડતા હોય છે. જેને લઈને વ્યક્તિઓની જાનનું જોખમ ઉભું થવાની સંભાવના રહેલી છે. (૨) આમ જનતાને ત્રાસ થાય તે રીતે ખુબ જ મોટા અવાજમાં લાઉડ સ્પીકર વગાડતા હોય છે. (૩) આમ જનતાની લાગણી દુભાય તે રીતે પતંગ ઉપર ઉશ્કેરણી જનક લખાણો લખી પતંગ ઉડાડતા હોય છે. (૪) કેટલાક લોકો જાહેર માર્ગ રસ્તા ઉપર પતંગ ઉડાડતા હોય છે. (૫) તેમજ કપાયેલ પતંગો અને દોરાઓ મેળવવા માટે હાથમાં લાંબા ઝંડાઓ, વાસના બંબુઓ, લાંબી વાંસની પટ્ટીઓ, લોખંડના કે કોઈપણ ધાતુના તાર લંગર બનાવી લઈને આમ તેમ શેરીઓ ઉપર ગલીઓ, જાહેર રસ્તાઓ ઉપર દોડાદોડી કરતા હોય છે. જેના કારણે ટ્રાફિક અવરોધ ઉભો કરતા હોય છે. તેમજ રસ્તાઓ ઉપર ગલીઓમાં ટેલીફોન/ઇલેક્ટ્રીકના તાર ઉપર વાંસડાઓમાં લોખંડ કે કોઈપણ ધાતુના તારના લંગર નાખી ટેલીફોન/ઇલેક્ટ્રીક તારમાં ભરાયેલા પતંગ કાઢવાના પ્રયત્ન કરે, જેના કારણે ટેલીફોન/ઇલેક્ટ્રીકના તાર (વાયરો) ભેગા થવાથી શોર્ટસર્કિટના કારણે તાર તુટી જવાના કારણે અકસ્માતો સર્જાય ગંભીર બનાવો બનતા હોય છે. અને અકસ્માત થવાની સંભાવનાઓ રહેલી છે. તેમજ આ પર્વના દિવસે શહેર વિસ્તારમાં જાહેર માર્ગો ઉપર ગોપાલકો દ્વારા જાહેરમાં ઘાસચારાનું વેચાણ કરતા હોય છે અને આમ જનતા દ્વારા આ ઘાસચારો ખરીદ કરીને જાહેર રસ્તા ઉપર ગાયોને નાંખતા હોય છે. જેને અનુલક્ષીને જાહેરમાર્ગો (રસ્તાઓ) ઉપર ગાયો તથા બીજા પશુઓ દ્વારા ટ્રાફિક અવરોધ પેદા થતો હોય છે. જેથી જાહેર જનતાની સલામતી તેમજ કાયદો અને વ્યવસ્થાની જાળવણી હેતુસર જાહેર હિતમાં પ્રતિબંધ મુકવા જરૂરી જણાય છે.

સબબ, હું, કે.વી.વ્યાસ, (જી.એ.એસ.), અધિક જિલ્લા મેજિસ્ટ્રેટશ્રી, આણંદ, ફોજદારી કાર્યરીતિ અધિનિયમ, ૧૯૭૩ની કલમ-૧૪૪ તથા ગુજરાત પોલીસ અધિનિયમ-૧૯૫૧ની કલમ-૩૩(૧) (ખ), ૩૩(૧) (ભ), ૧૧૩ હેઠળ મને મળેલ સત્તાની રૂઝાંતરી નીચે જણાવ્યા મુજબના કૃત્યો કરવા ઉપર પ્રતિબંધ ફરમાવું છું.

પ્રતિબંધ :-

- (૧) કોઈપણ વ્યક્તિએ જાનનું જોખમ થાય તે રીતે જાહેર માર્ગ રસ્તા/ફુટપાથ તેમજ ભયજનક ધાબા પર પતંગ ઉડાવવા ઉપર.
- (૨) આમ જનતાને ત્રાસ થાય તે રીતે ખુબ જ મોટા અવાજમાં લાઉડ સ્પીકર વગાડવા ઉપર
- (૩) આમ જનતાની લાગણી દુભાય તે રીતે પતંગ ઉપર ઉશ્કેરણી જનક લખાણો લખી પતંગ ઉડાવવા ઉપર
- (૪) કપાયેલા પતંગો અને દોરાઓ મેળવવા માટે હાથમાં લાંબા ઝંડાઓ, વાસના બંબુઓ, લાંબી વાંસની પટ્ટીઓ, લોખંડના કે કોઈપણ ધાતુના તારના લંગર બનાવીને આમતેમ શેરીઓ, ગલીઓ, જાહેર રસ્તાઓ ઉપર દોડાદોડી કરતા ઉપર તેમજ ટેલીફોન કે ઇલેક્ટ્રીકના તાર ઉપર લોખંડ કે કોઈપણ ધાતુના તાર, લંગર (દોરી) નાખવા ઉપર તેમજ તારમાં ભરાયેલા પતંગ કે દોરી કાઢવા ઉપર
- (૫) કોઈપણ વ્યક્તિઓ દ્વારા જાહેર માર્ગ ઉપર ઘાસચારાનું વેચાણ કરવા ઉપર તેમજ જાહેર રસ્તા ઉપર ગાયો/પશુઓને ઘાસચારો નાખી ટ્રાફિક ઉભો કરવા ઉપર.

વિસ્તાર :- સમગ્ર આણંદ જિલ્લો.

સદરહું જાહેરનામું તા:૧૬/૧૨/૨૦૨૨ થી તા:૨૦/૦૧/૨૦૨૩ના સમયગાળા દરમ્યાન અમલમાં રહેશે.

આ હુકમનો ભંગ અથવા ઉલ્લંઘન કરનાર ભારતીય ફોજદારી કાર્યરીતિ અધિનિયમ-૧૯૭૩ (સને ૧૯૬૦નો અધિનિયમ-૪૫) ની કલમ-૧૮૮ હેઠળ શિક્ષાને પાત્ર થશે.

આજ તારીખ ૧૭મી ડિસેમ્બર, ૨૦૨૨ના રોજ મારી સહી તથા સિક્કો કરી આપ્યો.

કેતકી વ્યાસ,
અધિક જિલ્લા મેજિસ્ટ્રેટ,
આણંદ.

જાહેરનામું

ગુજરાત પોલીસ અધિનિયમ, ૧૯૫૧ની કલમ-૩૭ (૧) અન્વયેનો.

નંબર પીઓએલ/૨/જાહેરનામું/એસ.આર./૧૨૫/૨૦૨૨.— તા. ૨૫/૧૨/૨૦૨૨ના રોજ નાતાલનો તહેવાર તથા તા. ૩૧/૧૨/૨૦૨૨ ના રોજ થર્ટી ફર્સ્ટની ઉજવણી તેમજ તા. ૧૪/૦૧/૨૦૨૩ના રોજ ઉત્તરાયણનો તહેવાર હોઈ, તે દરમિયાન કાયદો અને વ્યવસ્થાની પરિસ્થિતિ જળવાઈ રહે, તે હેતુસર ગુજરાત પોલીસ અધિનિયમ-૧૯૫૧ ની કલમ-૩૭(૧) અન્વયેનું તા. ૨૪/૧૨/૨૦૨૨ થી તા. ૨૦/૦૧/૨૦૨૩ સુધી (બંને દિવસો સુધ્યાંત)નું જાહેરનામું પ્રસિધ્ધ કરવા માટે પોલીસ અધિક્ષકશ્રી, આણંદ, તેમના તા. ૧૫/૧૨/૨૦૨૨ના પત્ર ક્રમાંક: એલઆઈબી/કા.વ્ય./જાહેરનામું/૩૧૫૭/૨૦૨૨થી દરખાસ્ત અત્રે મોકલી આપેલ છે.

વાસ્તે, હું, કેતકી વ્યાસ, (G.A.S.), અધિક જિલ્લા મેજિસ્ટ્રેટ, આણંદ ગુજરાત પોલીસ અધિનિયમ- ૧૯૫૧ ની કલમ-૩૭(૧) થી મને મળેલ અધિકારની રૂઠે સમગ્ર આણંદ જિલ્લામાં તા. ૨૪/૧૨/૨૦૨૨ થી તા. ૦૭/૦૧/૨૦૨૩ સુધી (બંને દિવસો સહિત) નીચેના કૃત્યો કરવાની મનાઈ ફરમાવું છું.

- (૧) હથિયાર, તલવાર, ભાલા, ધોકા, લાકડી કે લાઠી, સળગતી મશાલ અથવા બીજા હથિયારો કે જેનાથી શારીરિક ઈજા કરી શકાય તે સાથે રાખી ફરવાનું;
- (૨) કોઈપણ ક્ષયકારી પદાર્થ અથવા સ્ફોટક પદાર્થ સાથે રાખી ફરવાનું, મનુષ્યો અથવા શબ તેમજ પુતળા દેખાડવાનું;
- (૩) અપમાન કરવાના અથવા જાહેર કરવાના ઈરાદાથી બીભત્સ સુત્રો પોકારવાનું અથવા અશ્લિલ ગીતો ગાવાનું;
- (૪) જેનાથી સુરૂચિ અથવા નીતિનો ભંગ થાય તેવું ભાષણ કરવાનું, તેવા ચિત્રો, પત્રિકાઓ કે પ્લેકાર્ડ અથવા બીજા કોઈપણ ક્ષયકારી પદાર્થ અથવા વસ્તુ તૈયાર કરવાનું, બતાવવાનું અથવા તેનો ફેલાવો કરવાનું તથા દેશ વિરોધી નારાઓ પોકારવાનું.

વિસ્તાર : સમગ્ર આણંદ જિલ્લો.

અપવાદ : આ હુકમનો ખંડ (૧) નીચેની વ્યક્તિઓને લાગુ પડશે નહીં.

- (૧) સરકારી નોકરીમાં કામ કરતી કોઈપણ વ્યક્તિ કે જેને તેના ઉપરી અધિકારીએ આવું કોઈપણ હથિયાર લઈ જવાનું ફરમાવ્યું હોય અથવા જેની ફરજ હોય
- (૨) જિલ્લા મેજિસ્ટ્રેટશ્રી, અધિક જિલ્લા મેજિસ્ટ્રેટશ્રી, સબ ડીવીઝનલ મેજિસ્ટ્રેટશ્રી, એક્ઝીક્યુટીવ મેજિસ્ટ્રેટશ્રી, જિલ્લા પોલીસ અધિક્ષકશ્રી કે તેમણે અધિકૃત કરેલ કોઈપણ પોલીસ અધિકારીએ જેને શારીરિક અશક્તિને કારણે લાકડી કે લાઠી લઈ જવાની પરવાનગી આપી હોય તે વ્યક્તિ.

આ જાહેરનામાના કોઈપણ ખંડનો ભંગ અથવા ઉલ્લંઘન કરનારને સને ૧૯૫૧ ગુજરાત પોલીસ અધિનિયમની કલમ-૧૩૫ હેઠળ શિક્ષાને પાત્ર થશે.

મેં આજ રોજ તારીખ ૧૭મી ડિસેમ્બર, ૨૦૨૨ના રોજ મારી સહી તથા કચેરીનો સિક્કો કરી આપ્યો.

કેતકી વ્યાસ,
અધિક જિલ્લા મેજિસ્ટ્રેટ,
આણંદ.

જાહેરનામું

ગુજરાત પોલીસ અધિનિયમ, ૧૯૫૧ની કલમ-૩૭ (૩) અન્વયેનો.

નંબર પીઓએલ/૨/જાહેરનામું/એસ.આર./૧૨૬/૨૦૨૨.— તા. ૨૫/૧૨/૨૦૨૨ના રોજ નાતાલનો તહેવાર તથા તા. ૩૧/૧૨/૨૦૨૨ ના રોજ થર્ટી ફર્સ્ટની ઉજવણી તેમજ તા. ૧૪/૦૧/૨૦૨૩ના રોજ ઉત્તરાયણનો તહેવાર હોઈ, તે દરમિયાન કાયદો અને વ્યવસ્થાની પરિસ્થિતિ જળવાઈ રહે, તે હેતુસર ગુજરાત પોલીસ અધિનિયમ-૧૯૫૧ની કલમ-૩૭(૩) અન્વયેનું તા. ૨૪/૧૨/૨૦૨૨ થી તા. ૨૦/૦૧/૨૦૨૩ સુધી (બંને દિવસો સુધ્યાંત)નું જાહેરનામું પ્રસિધ્ધ કરવા માટે પોલીસ અધિક્ષકશ્રી, આણંદનાઓએ, તેમના તા. ૧૫/૧૨/૨૦૨૨ના પત્ર ક્રમાંક: એલઆઈબી/કા.વ્ય./જાહેરનામું/૩૧૫૭/૨૦૨૨થી દરખાસ્ત અત્રે મોકલી આપેલ છે.

વાસ્તે, હું, કેતકી વ્યાસ, (G.A.S.), અધિક જિલ્લા મેજિસ્ટ્રેટ, આણંદ ગુજરાત પોલીસ અધિનિયમ-૧૯૫૧ની કલમ-૩૭(૩) થી મને મળેલ અધિકારની રૂઠે નીચે મુજબ આદેશ આપું છું કે, સમગ્ર આણંદ જિલ્લામાં તા. ૨૪/૧૨/૨૦૨૨ થી તા. ૦૭/૦૧/૨૦૨૩ સુધી (બંને દિવસો સહિત) સક્ષમ અધિકારીની પરવાનગી સિવાય/બિન અધિકૃત રીતે ચાર કરતાં વધુ માણસોએ એકત્ર થવું નહિ, ચાર કરતાં વધુ માણસોની કોઈ સભા ભરવી કે બોલાવવી નહીં અથવા સરઘસ કાઢવું નહીં.

વિસ્તાર : સમગ્ર આણંદ જિલ્લો.

ખુલાસો : આ વિસ્તારમાં રસ્તાઓ, રસ્તાની કુટપાથ, ગલીઓ અને પેટા ગલીઓનો તથા જાહેર મકાનોનો સમાવેશ થાય છે.

અપવાદ : આ હુકમ જે માણસ સરકારી નોકરીમાં અથવા કામગીરીમાં હોય જેઓ ફરજ ઉપર હોય તેમને લાગુ પડશે નહીં.

આ હુકમનો ભંગ અથવા ઉલ્લંઘન કરનાર સને ૧૮૫૧ ગુજરાત પોલીસ અધિનિયમની કલમ-૧૩૫ હેઠળ અથવા ભારતના ફોજદારી અધિનિયમ (સને ૧૮૬૦ના ૪૫માં)ની કલમ-૧૮૮ હેઠળ શિક્ષાને પાત્ર થશે.

મેં આજ રોજ તારીખ ૧૭મી ડિસેમ્બર, ૨૦૨૨ના રોજ મારી સહી તથા કચેરીનો સિક્કો કરી આપ્યો.

કેતકી વ્યાસ,
અધિક જિલ્લા મેજિસ્ટ્રેટ,
આણંદ.

